

तुंहिजो नामु आ प्राण आधार।

तुंहिजा गुण गायां लखवार।

मिठिड़ी कथा किलकार साईं साहिब सुकुमार॥

तुंहिजो बोलणु खिलणु मुंखे सभोई पसंद

तुंहिजो ईश्वर कयो आ बख्त बुलंद

तवहां जो ऊंचो शक्ती शानु, तवहां भक्ति अखण्डु ज्ञानु

तवहां जो दिव्य दीदारु साईं साहिब सुकुमार॥

तवहां जी रहिणी कहिणीं सभु राम मई

तवहां जी सची साहिबी करतार कई

विषय विजयी तूं आं वीर, शील स्नेह निधान सुधीर

कृपा क्यास जो भण्डार साईं साहिब सुकुमार॥

मिठी मुहबत प्रभुअ जी आहे महांगी घणीं

जंहिजे वसि थो रहे सारे जग जो धणीं

तंहिजो कयो तवहां आ सुकार, शरणि पालक संत सचार

तूं आं परम उदार साईं साहिब सुकुमार॥

सीया राम सनेह में तूं लालउं लाल

प्रभू करुण कथा में तो कयड़ो कमाल

लाती दिल में दर्द जी तार, जागिया हियड़े भाव अपार

सभु करनि गुणनि गुफतार साईं साहिब सुकुमार॥

तवहां जी जै जै युगल (सरकार) मन भाई आ
थियो प्रसनु सदां रघुराई आ
तवहां जी जिये युगल सरकार, शल विंगो न थींदुनि वारु
मैगसि चंद्र मनठार साई साहिब सुकुमार॥